

NOAH E. COTSEN LIBRARY OF  
YIDDISH CHILDREN'S LITERATURE  

---

STEVEN SPIELBERG DIGITAL YIDDISH LIBRARY  
NO. 12852

# MAYSELEKH

---

*The original of this title comes from the permanent collection of the  
YIVO Institute for Jewish Research, New York, NY*



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

ליטעראטור פאר דער שול

I

# מעשה לעד



CENTRAL JEWISH LIBRARY & PRESS ARCHIVES

ארויסגעגעבן

פון דער


י. ל. פרץ-שול

אין וויניפעג

**PUBLISHED BY I. L. PERETZ SCHOOL IN WINNIPEG**

Printed by the  
**ISRAELITE PRESS**  
Winnipeg, Canada

# דער רעטער



דער פרילינג איז געקומען, האט דער זיידע נוח  
פאר דער ארבעט זיך גענומען און האט  
פארזעצט א רעטער.

איז געקומען דער זומער, איז דער רעטער  
אויסגעוואקסן א גרויסער, א גרויסער און א  
גערסטענער.

האט דער זיידע נוח געוואלט דעם רעטער  
פון דער ערד ארויסשלעפן.

ער שלעפט און ציט, ציט און שלעפט און  
ארויסשלעפט דעם רעטער קאן ער ניט.

האט דער זיידע נוח די באבע זלאטע גע-  
רופן, זי זאל אים העלפן דעם רעטער פון דער  
ערד ארויסשלעפן.

די באבע זלאטע שלעפט דעם זיידן פאר  
דער קאפאטע, דער זיידע נוח שלעפט דעם  
רעטער מיטן גאנצן כוח, זיי שלעפן-ציען, ציען-  
שלעפן, נאך דעם רעטער ארויסשלעפן קאנען  
זיי ניט.

האָט די באַבע זלאַטע גערופן איר אייניקל  
פריידל.

דאָס אייניקל פריידל שלעפט די באַבע פארן  
קליידל, די באַבע זלאַטע שלעפט דעם זיידן פאר  
דער קאפאָטע, דער זיידע נוח שלעפט דעם  
רעטער מיטן גאנצן כוח, זיי שלעפן-ציען, ציען-  
שלעפן, נאָר ארויסשלעפן דעם רעטער קאָנען זיי  
ניט.

האָט דאָס אייניקל פריידל גערופן דאָס הינ-  
טעלע-טרעפּעלע.

הינטעלע-טרעפּעלע שלעפט דאָס מיידעלע  
פארן צעפּעלע, דאָס אייניקל פריידל שלעפט די  
באָבן פארן קליידל, די באַבע זלאַטע שלעפט  
דעם זיידן פאר דער קאפאָטע, דער זיידע נוח  
שלעפט דעם רעטער מיטן גאנצן כוח, זיי  
שלעפן-ציען, ציען-שלעפן, נאָר ארויסשלעפן דעם  
רעטער קאָנען זיי ניט.

האָט דאָס הינטעלע-טרעפּעלע גערופן דאָס  
קעצעלע-דראַפּקעלע.

קעצעלע-דראַפּקעלע שלעפט דאָס הינטע-  
לע פאר אַ לאַפּקעלע, הינטעלע-טרעפּעלע שלעפט  
דאָס מיידעלע פארן צעפּעלע, דאָס אייניקל  
פריידל שלעפט די באָבן פארן קליידל, די באַבע  
זלאַטע שלעפט דעם זיידן פאר דער קאפאָטע,

דער זיידע נוח שלעפט דעם רעטער מיטן  
גאנצן כוח, נאָר ארויסשלעפן דעם רעטער קא-  
נען זיי ניט.

האַט דאָס קעצעלע-דראפקעלע גערופן דאָס  
מיזעלע-ברעקעלע.

מיזעלע-ברעקעלע שלעפט דאָס קעצעלע  
פארן עקעלע, קעצעלע-דראפקעלע שלעפט דאָס  
הינטעלע פאר א לאפקעלע, הינטעלע-טרעפעלע  
שלעפט דאָס מיידעלע פארן צעפעלע, דאָס  
אייניקל פריידל שלעפט די באָבן פארן קליידל,  
די באָבע זלאטע שלעפט דעם זיידן פאר דער  
קאפאטע, דער זיידע נוח שלעפט דעם רעטער  
מיטן גאנצן כוח, זיי שלעפן-ציען, ציען-שלעפן  
און האָבן קוים דעם רעטער פון דער ערד  
ארויסגעריסן.

דער זיידע קוועלט, דער רעטער אים גע-  
פעלט, די באָבע זינגט, דאָס אייניקל שפרינגט,  
דאָס הינטעלע האווקעט, דאָס קעצעלע ניאווקעט  
און דאָס מיזעלע-ברעקעלע פאָכעט מיטן  
עקעלע.

דעם ערשטן שבת, גאָבן שול, אויב די  
קינדער וועלן ביים טיש זיצן שטיל, וועט די  
באָבע דעם רעטער אָפשיילן, און דעם זיידן  
מיט די קינדערלעך צעטיילן: געשאָבן, געבראַקט,  
באזאלצן מיט זאַלץ, פארהאקט מיט ציבעלע,

באגאסן. מיט שמאלץ. די קינדער וועלן עסן מיטן  
 פולן מויל, און דעם זיידן העלפן זינגען זמירות  
 אויפן קול; און די באבע וועט זיצן ביים טיש  
 אנטקעגן און קוועלן, שמייכלען, האבן גרויס  
 פארגעניגן.




זיידע נוח



באבע זלאמע



# די רביצין מיט די אייניקלעך



איז געווען א רב מיט א רביצין. איינמאל,  
פרייטיק, איז דער רב אוועק אין שול, די רביצין  
אין מיל, און די קינדערלעך זיינען געבליבן  
אליין אין דער היים.

ניש ווייט אין וועלדל האט א בער געווינט.  
האט ער געזען, דער רב איז אוועק אין שול,  
די רביצין אין מיל און די קינדערלעך זיינען אליין  
אין שטוב, איז ער צו דער טיר צוגעגאנגען און  
קלאפן אנגעהויבן:

טוק-טוק-טוק!

טוק-טוק-טוק!

טראך-טראך-טראך!

— קינדערלעך, קינדערלעך, עפנט מיר אויף,  
ניש מיר א שטיקעלע חלה מיט פיש, איד בין  
אן ארעם יינגעלע.

— ניין, ניין! — האבן די קינדערלעך אויס-  
געשריגן.

— ניין, ניין!

דו ביסט א בער  
און קומסט אהער,  
קומסט פון טיפן וואלד  
אונדז אויפעסן באלד.

דער בער איז-אוועק, זיך איבערגעטאן, צו  
דער טיר צוגעגאנגען און ווידער קלאפן אנגע-  
הויבן:

מוק-מוק-מוק!

מוק-מוק-מוק!

— קינדערלעך, קינדערלעך! עפנט מיר  
אויף! גיט מיר א ביסעלע קאשע. איך בין דאס  
ישיבה-יינגל, וואס עסט ביי איך שבת.

— ניין, ניין! — האבן די קינדערלעך אויס-  
געשריגן.

— ניין, ניין!

דו ביסט א בער  
און קומסט אהער,  
קומסט פון טיפן וואלד  
אונדז אויפעסן באלד.

דער בער איז אוועק, זיך ווידער איבער-  
געטאן, צו דער מיר צוגעגאנגען און קלאפן גענומען:

טוק-טוק-טוק!

טוק-טוק-טוק!

— קינדערלעך, קינדערלעך! עפנט מיר  
אויף! גיט מיר א שטיקעלע קוגל! איך בין  
אנדריי דער גוי, וואס נעמט ביי אייך די שבת-  
לייכטער אראפ. איך האב אייך שבת-אויבס  
געבראכט.

— ניין, ניין! — האבן די קינדערלעך אויס-  
געשריגן.

— ניין, ניין!

דו ביסט א בער  
און קומסט אהער,  
קומסט פון טיפן וואלד  
אונדז אויפגעסן באלד.

דער בער איז אוועק א צערייזשער, זיך  
ווידער איבערגעטאן, צו דער מיר צוגעגאנגען,  
און קלאפן אנגעהויבן:

טוק-טוק-טוק!

טוק-טוק-טוק!

— קינדערלעך, קינדערלעך! עפנט מיר  
אויף! גיט מיר א ביסעלע צימעס. איך בין

העשל דער שמש, וואס רופט אין שול אריין.  
— ניין, ניין! — האבן די קינדערלעך אויס-  
געשריגן.

— ניין, ניין!

דו ביסט א בער  
און קומסט אהער,  
קומסט פון טיפן וואלד  
אונדז אויפגעסן באלד.

איז דער בער אין כעס געוואָרן, א שטארקן  
ברום געטאָן און א זעץ געטאָן אין טיר — און  
די טיר צעפראלט.

די קינדערלעך האָבן זיך שטארק דערשראָקן  
און זיך באהאלטן: איינער אויפן אויזן, איינער  
אין אויזן, איינער אין שאפע און איינער אונטער  
דער שאפע, איינער אויפן טיש, איינער אונטערן  
טיש, איינער אויף דער קאנאפע, איינער אונטער  
דער קאנאפע. און דאס קליין העשעלע האט  
זיך באהאלטן אין א קליין פלעשעלע.

איז דער בער אריינגעגאנגען, דעם אויזן  
געעפנט, דעם טשאַלנט אויפגעגעסן, דערנאָך די  
קינדערלעך אויפגעזוכט פון אויזן, פון אונטערן  
אויזן, פון שאפע, פון אונטער דער שאפע, פון

קאנאפע. פון אונטער דער קאנאפע, און — האם!  
האם! — זיי אלע איינגעשלונגען.

דערנאך זיך ארומגעקוקט, ארומגעקוקט,  
געכאפט די פיס, אויף די פלייצעס און אין וואלד  
אריין.

דער רב איז געקומען פון שול, די רביצין  
פון מיל, זעען זיי: מירן אפן, משאלנט אויפ-  
געגעסן און די קינדערלעך זיינען נישטא.

האבן זיי די קינדערלעך געזוכט, אויפן אויווה,  
אין אויווה, אין שאפע, אונטער דער שאפע —  
נישטא. אויפן טיש, אונטערן טיש, אויפן  
קאנאפע, אונטערן קאנאפע, — נישטא.

פלוצים הערן זיי:

— מאמע, מאמע, אט בין איך! אט בין  
איך!

האט די רביצין א קוק געטאן און דערזען:  
העשעלע באהאלטן אין א קליין פלעשעלע.

האט זי העשעלען פון פלעשעלע ארויסגע-  
נומען, האט איר העשעלע דערציילט, זיי דער  
בער האט די מירן אויסגעזעצט, דעם משאלנט  
אויפגעגעסן, די קינדערלעך איינגעשלונגען, און  
אין וואלד אוועק.

זיינען זיי אין וואלד אוועק, דעם בער צו זוכן:

גייען זיי וואלד איין, וואלד אויס, דערזעען זיי  
אין עק וואלד דעם בער שטיין.

האט די רביצין דעם בער אנגעהויבן אזוי  
פארנארן:

— בערעלע, בערעלע! קום אהער, נא דיר  
א שטיקעלע חלה מיט פיש!

— וויל איך נישט.

— בערעלע, בערעלע! קום אהער, נא דיר  
א ביסעלע קאשע.

— וויל איך נישט.

— בערעלע, בערעלע! קום אהער, נא דיר  
א שטיקעלע קוגל!

— וויל איך נישט.

— בערעלע, בערעלע! קום אהער, נא דיר  
א בעכערל וויין אויף קידוש!

— איך וויל, איך וויל! — האט דער בער  
אויסגעשריגן און צו דער רביצין צוגעלאפן.

האט אים די רביצין וויין געגעבן, איז ער  
איינגעשלאפן.

האט אים די רביצין דעם בויך צענומען, און  
אלע קינדערלעך געפונען.


די קינדערלעך האבן שטעקנס געכאפט,  
און דעם בער פארטריבן אין טיפן, טיפן וואלד  
אריין.



א פלעקל אריין, א פלעקל ארויס  
די גאנצע מעשה איז שוין אים!



# דאס קוכעלע



איז געווען א זיידע מיט א באבע. בעט דער זיידע:

— באק מיר, אלטיטשקע, א קוכעלע אפ.

— פון וואס זאל איך עס דיר אפבאקן?

— זאגט די באבע, — נישטא קיין מעל.

האט די באבע געפאלגט און איז אין קאמער אוועק, אלע ווינקעלעך ארומגעשארט, אלע פאליצקעס ארומגעווישט און פון דעם מעל א קוכעלע פארקנאטן און אין אויוון אריינגעזעצט. אויסגעבאקן דאס קוכל, פון אויוון ארויסגענומען און אויפן פענצטער געלייגט — עס זאל זיך אויסקיילן.

לייגט דאס קוכעלע אויפן פענצטער — לייגט, לייגט, ביז ס'איז דעם נימעס געווארן צו לייגן און — אראפגעקייקלט זיך: פון פענצטער צו דער מיר, פון דער מיר צום גראז, און פון דעם גראז אויפן וועג אראפ — און אוועקגעקייקלט זיך ווייט-ווייט אין וואלד אריין.



קייקלט זיך קוכעלע מיטן וועג גלייך און  
באגעגנט עס א העזעלע.

— קוכעלע, קוכעלע! איך וועל דיך אויפעסן!

— ניין, העזעלע, וועסט מיר נישט אויפעסן;  
איך וועל בעסער א לידעלע זינגען.

העזעלע שטעלט מויל און אייערן אן, און  
קוכעלע זינגט:

פאטש-פאטש קיכעלעך  
כלויה ארום אן שיכעלעך!  
אלע ווינקעלעך ארומגעשארט,  
מיר פון דארט ארויסגענארט.  
אין מולטער פארקנאטן  
אין אויוון פארבעטן  
אויפן פענצטער געלייגט —  
בין איך פון זיידן-אנטלאפן  
פון באבן אנטלאפן,  
און פון דיר, ארעם-העזעלע  
וועל איך אויך אנטלויפן!

און מיטן וועג גלייך זיך אוועקעקייקלט —  
קנים מיטן אויג אנצוזען.

קייקלט זיך קוכעלע אויפן ווייטן וועג און  
אים אנטקעגן לויפט א וואלט.

— קוכעלע, קוכעלע! איך וועל דיר אויפעסן!  
— ניין, וואָלף, וועסט מיר נישט אויפעסן!  
הער בעסער, איך וועל דיר אן לידעלע זינגען.

און זינגט:

פאטש-פאטש קיכעלעך  
כלויה ארום אן שיכעלעך!  
אלע ווינקעלעך ארומגעשארט,  
מיר פון דאָרט ארויסגענארט.  
אין מולטער פארקנאָטן  
אין אויוון פארבעטן  
אויפן פענצטער געלייגט —  
בין איך פון זיידן אנטלאָפן  
פון באָבן אנטלאָפן,  
פון העזעלע אנטלאָפן,  
און פון דיר, וואָלף, —  
וועל איך אויך אנטלויפן!

און זיך ווייטער אוועקגעקייקלט, קוים מיטן  
אויג אנצוזען.

קייקלט זיך ווידער דאָס קוכעלע אויפן ווייטן  
וועג, ערשט לעקיש-בער קומט אים אנטקעגן.

— קוכעלע, קוכעלע! איך וועל דיר אויפעסן!

— גארישער בער, ווי פאלט דיר גאָר איין,

אויפצועסן מיר? הער בעסער, איך האב פאר דיר  
א לידעלע גאר אן אנטיק.

בער שפיצט די אויערן אן און קוכעלע זינגט:

פאטש-פאטש קיכעלעד  
כ'לויף ארום אן שיכעלעד!  
אלע ווינקעלעד ארומגעשארט,  
מיר פון דארט ארויסגענארט.  
אין מולטער פארקנאטן  
אין אויוון פארבעטן  
אויפן פענצטער געלייגט —  
בין איך פון זיידן אנמלאפן  
פון באבן אנמלאפן,  
פון העזעלע אנמלאפן,  
פון וואלף אנמלאפן,  
און פון דיר, לעקיש-בער,  
וועל איך אויך אנמלויפן!

און זיך ווייטער אוועקגעקייקלט, קוים מיטן  
אויג אנצווען.

קייקלט זיך קוכעלע, קייקלט זיך און קומט  
אויפן ברייטן וועג ארויס און אים אנטקעגן לויפט  
א פארסאפעטער פיקסל נאשער.

— הא, וואס מאכסטו עפעס, קוכעלע, דו  
מיין קוכעלע שיין? ס'ארא פרישינקער, ס'ארא  
רײַשינקער!

קיבעלע טאנצט אויף אונטער פון פרייד  
און טוט גלייך אויף א בערגעלע א שפרונג און  
צעגיסט זיך אויף א דין קעלכל:

פיקסל הערט און רוקט זיך דערווייל  
פאמעלעך צו נענטער און נענטער:

פאטש-פאטש קיבעלעך  
כ'לויף ארום אן שיבעלעך!  
אלע ווינקעלעך ארומגעשארט,  
מיד פון דארט ארויסגענארט.  
אין מולטער פארקנאטן  
אין אויוון פארבעטן  
אויפן פענצטער געלייגט —  
בין איד פון זיידן אנטלאפן  
פון באבן אנטלאפן,  
פון העזעלע אנטלאפן,  
פון וואלף אנטלאפן,  
פון בער אנטלאפן,  
און פון דיר, פיקסל,  
וועל איד אויך אנטלויפן!

— א שיין לידעלע, — זאגט פיקסל, —  
נאך אן אנטיק פון א לידעלע! איד בין אבער  
אלט, קוים וואס איד הער.

— זיי אזוי גוט, קובעלע, קום צו מיר  
נענטער, שפרינג ארויף אויף מיין געזעלע און  
נאך אמאל זינג עס מיט איבער.

קובעלע דערפרייט, וואס זיין לידעלע  
געפעלט, טוט א שפרונג גלייך אויף פיקסלס  
נאָו ארויף און צעזינגט זיך אויפן קול:

פאטש-פאטש קיבעלעך — — —

און פיקסל — האם! — דאס קובעלע  
אויפגעגסן.



# דריי בערן



זיינען געווען דריי בערן און האבן געלעבט  
צוזאמען אין א שטיבעלע אין מיטן וואלד.

איינער פון זיי איז געווען גאר א קליין  
בערעלע.

דער צווייטער איז געווען א גרעסערער בער.  
און דער דריטער איז געווען גאר א גרויסער  
בער.

יעדער פון זיי האט זיך געהאט זיין  
טעלערל צום עסן. דאס קליין בערעלע — א  
קליין טעלערל, דער גרעסערער בער א גרעסער  
טעלערל און דער גרויסער בער — א גרויסן  
טעלער.

און יעדער האט געהאט זיין אייגן בענקעלע  
צום זיצן: דאס קליין בערעלע — א קליין בענקעלע,  
דער גרעסערער בער — א גרעסער בענקעלע.

און דער גרויסער בער — א גרויס בענקל.

און יעדערער האט געהאט זיין אייגן בעטל  
צום שלאפן: דאס קליין בערל — א קליין בעטעלע,  
דער גרעסערער בערעלע — א גרעסער בעטעלע,  
און דער גרויסער בער — א גרויסע בעט.

איינמאל האבן זיי זיך אפגעקאכט א זופ  
אויף מיטאג, האבן די זופ צעגאסן אין די טעלער,  
און אליין זיינען זיי זיך אביסל דורכגעגאנגען  
אין וואלד, ביז די זופ וועט זיך אויסקילן. דאס  
איז געווען זייער א גוטע, פעטע זופ. —

די בערן שפאצירן זיך דארט, און אין זייער  
שטיבעלע איז דערוויל אריינגעקומען א קליין  
מידעלע, "מערעלע גאלדהערעלע" האט מען  
זי גערופן.

דאס מידעלע איז נאך קיינמאל נישט געווען  
אין דעם וואלד און האט דאס קליינע שטיבעלע  
נאך קיינמאל נישט געזען. דאס איז געווען אזא  
ליכטיק, שיין, קליין שטיבעלע!

דאס מידעלע האט געכאפט א קוק אין  
פענצטער אריין, דערנאך איז לאך פון שלאס.  
דערזען, אז קיינער איז אין שמוב נישט, האט זי  
אז עפן געטאן די טיר — די טיר איז נישט געווען  
פארשלאסן, ווייל די בערן זיינען געווען גוטע  
בערן, זיי האבן אליין קיינעם קיין שלעכטס נישט

געמאן, און נישט געטראכט, אז עמעצער אן  
אנדערער קאן זיי שלעכטס מאן.

מערעלע איז אריינגעגאנגען אין שטיבעלע,  
האט דערווען אויפן טיש די אויסגעקילטע זופ,  
האט זי זיך שטארק דערפרייט און באלד גענומען  
זיך אליין מכבד זיין.

אפריער האט זי פארוזכט דעם גרויסן בערם  
זופ, איז געווען צו הייס, דערנאך האט זי פארוזכט  
דעם מיטעלן בערם זופ, איז אבער געווען צו  
קאלט, דעמאלט איז זי צוגעגאנגען צום קליינעם  
בערעלעס טעלערל און פארוזכט די זופ, איז  
געווען נישט צו הייס, נישט צו קאלט, פונקט, ווי  
מען דארף. און די זופ איז געווען אזוי געשמאק,  
אז זי האט עס אויפגעגעסן אינגאנצן, דערנאך  
איז גאלדהערעלע ארויפגעקראכן אויפן גרויסן בערם  
בענקל, איז עס אבער געווען צו הארט פאר איר.  
האט זי א פרוז געמאן דעם מיטעלן בערם  
בענקל — איז עס צו ווייך געווען, איז זי דעמאלט  
ארויף אויף דעם קליינעם בערעלעס בענקעלע,  
און עס איז געווען נישט צו הארט און נישט צו  
ווייך, פונקט ווי מ'דארף. אבער דאס מידעלע  
האט זיך אין דעם אזוי טיף אריינגעזעצט, אז  
דאס בענקל האט זיך צעבראכן און מערעלע  
איז געפאלן אויף דער ערד מיט די פיסלעך  
ארויף.



האָט זיך דאָס מיידעלע אויפגעהויבן, איז  
ארויפגעגאנגען אויף די טרעפּ ארויף. דאָס איז  
געווען דער שלאָף-צימער פון די בערן און עס  
זיינען געשטאנען דריי בעטלעך.

צווערשט האָט זי זיך צוגעלייגט אינם גרויסן  
בערס בעט. איז איר אָבער געווען צו הויך  
צוקאָפּנס, האָט זי זיך אוועקגעלייגט אינם  
מיטעלן בערס בעטל, איז עס אָבער געווען צו  
נידעריק צופוסנס, איז זי דעמאָלט אריבער אינם  
קליינעם בערעלעס בעטעלע, און דאָס איז געווען  
נישט צו הויך, נישט צו נידעריק, פונקט, ווי  
מ'דארף. האָט זיך גאָדהערעלע איינגעדעקט מיט  
דער קאלדער און איז אנטשלאָפן געוואָרן.

אָפגעשפאצירט, זיינען די בערן צוריקגעקומען  
אהיים נעמען זיך צום מיטאָג.

און מערעלע - גאָדהערעלע האָט געלאָזן  
שטעקן דעם גרויסן בערס לעפל אין זיין טעלער.

— **עמעצער האָט געזופט מיין זופ!**

האָט דער גרויסער בער געזאָגט מיט זיין גראָבן  
קול.

און אז דער מיטעלער בער האָט א קוק  
געגעבן אין זיין טעלער, האָט ער דערזען, אז  
אויך אין זיין זופ ליגט די לעפל.

— **מיין זופ האָט אויך עמעצער געזופט!**

— האט דער מיטעלער בער געזאגט מיט זיין שטילערער שטים.

דעמאלט האט דאס קליינע בערעלע אויך א קוק געגעבן אין זיין טעלערל, ביי אים אין טעלער איז אויך געלעגן די לעפל, נאך די זופ איז דארט שוין נישט געווען!

— מיין זופ האט אויך עמעצער געזופט און זי אינגאנצן אויפגעגעסן! — האט דאס בערעלע א געשריי געמאן מיט זיין דין, שוואך קעלעכל.

דאס דערוועג, האבן די דריי בערן פאר-שטאנען, אז עמעצער איז דא געווען אין שטוב ביי זיי, און זיי האבן גענומען זוכן אין אלע ווינקעלעך.

און אז גאלדהערעלע איז אויפגעשטאנען פונם גרויסן בערס בענקל, האט זי נישט אוועקגעלייגט דאס קישעלע צוריק אויף זיין ארט.

— עמעצער איז געזעסן אויף מיין

**בענקל!** — האט דער גרויסער בער געזאגט מיט זיין גראבער שטים.

און מערעלע גאלדהערעלע האט צעקנייטשט אויך דאס קישעלע פונם מיטעלן בער.

— עמעצער איז געזעסן אויף מיין בענקל!

— האט דער מיטעלער בער געזאגט מיט זיין שטילערער שטים.

און וואס מערעלע - גאלדהערעלע האט  
געמאן מיט דריטן בענקעלע ווייסט איר דאך  
שוין.

— עמעצער איז געזעסן אויף מיין בענקל און עס  
איגאנצן צעבראכן! — האט געשריען דאס קליינע  
בערעלע מיט זיין דין, שוואך קעלעכל.

דאס אלץ דערזען און אונטן קיינעם נישט  
געפונען, האבן זיך די בערן פארבראכט: מען  
דארף ארויפגיין ארויף, א קוק מאן אין שלאף-  
צימער.

מערעלע האט געהאלטן דעם גרויסן בערס  
קישן און נישט אוועקגעלייגט צוריק אויף איר  
ארט.

— עמעצער איז געלעבן אויף מיין  
בעט! — האט דער גרויסער בער געזאגט מיט  
זיין גראבער שטים.

מערעלע - גאלדהערעלע האט אראפגערוקט  
די קישן אויך אויף דעם צווייטנס בעט.

— עמעצער איז געלעבן אויף מיין בעט!  
— האט דער מיטעלער בער געזאגט מיט זיין  
שטילערער שטים.

און אז דאס קליינע בערעלע האט א קוק-  
געגעבן אויף זיין בעטעלע, איז די קישן געווען  
אויף איר ארט, און אויף דער קישן האט ער

דערזען א קאפ מיט דינע גאלדענע פערדעמלעך;  
דאס איז געווען דעם מיידעלעס גאלדענע האר!

— עמיצער האט זיך געלייגט אין מיין בעסל און  
ליגט נאך איצט אויך! — האט א געשריי געטאן  
דאס קליינע בערעלע מיט זיין שטילערער שטים.

מערעלע האט אין שלאף געהערט דעם  
גרויסן בערס גראבן קול, האט זי געמיינט —  
עס דונערט. דערנאך האט זי געהערט דעם  
מיטעלן בערס שטילערע שטים, האט זיך איר  
אויסגעוויזן — מען רעדט פון שלאף, און אז זי האט  
דערהערט דעם קליין בערעלעס דין, שוואך  
קעלעכל, האט עס איר אזא קוויטשע געטאן  
אין אויער, אז זי האט זיך גלייך אויפגעכאפט.  
זי האט אויף גיך זיך אוועקגעזעצט אויפן בעטעלע  
און דערזען דריי בערן לעבן זיך, האט זי זיך  
אראפגעקוילערט אויף דער ערד פון דער  
צווייטער זייט און זיך געלאזט לויפן צום פענצטער.

דאס פענצטער איז געווען אפן, ווייל די  
בערן, אז זיי פלעגן גאנץ פרי ארויסגיין פון  
זייער שלאף-צימער, פלעגן זיי אויפגעפענען די  
פענצטער.

דאס פענצטער איז געווען נישט גאר הויך,  
איז מערעלע-גאלדהערעלע ארויסגעשפרונגען דורך  
דעם פענצטער און זיך געלאזט לויפן מיט אלע  
כוחות אהיים צו איר מאמען.

# דאס גאלדענע קייקעלע



— אמאל א ברודערל מיט א שוועסטערל —  
חנהלע און משהלע.

ס'איז געווען פאר פסח. ביי אלע קינדערלעך  
איז שוין געווען אנגעגרייט אויף יום-טוב נייע  
קליידעלעך מיט נייע שיכעלעך. נאך משהלע מיט  
חנהלען האבן גארנישט ניט געהאט. דער טאטע  
איז געווען קראנק און זיי גארניט געקאנט קויפן.

חנהלע מיט משהלען האבן אלץ געווארט  
אויף נייע שיכעלעך מיט נייע קליידעלעך, נאך  
ס'איז שוין פסח אנגעקומען און קיין נייע שיכעלעך  
מיט נייע קליידעלעך איז נאך אלץ נישטא.

חנהלע מיט משהלען האבן זיך אויף דעם  
שוועל אוועקגעזעצט. זיי זיינען געווען פארזארגט  
און זיך געשעמט פאר די חברטעס ווייזן.

חנהלע האט זיך שטארק צעווייגט.

מיט א מאל האט זיך אן אלטער מאן פאר  
זיי באזיזן, מיט א לאנגער, ווייסער בארד, מיט  
לאנגע, ווייסע ברעמען און מיט אויגן ליכטיקע,  
זיי שטערן.

ער איז צו זיי צוגעגאנגען און געפרעגט:  
— קינדערלעך, קינדערלעך! וואס וויינט  
איר?

— ווי אזוי זאלן מיר ניט וויינען, אלע  
קינדערלעך האבן נייע שיכעלעך מיט נייע  
קליידעלעך אויף יום-טוב און מיר האבן גארניט.  
— שאט, קינדערלעך! וויינט ניט. נאט אייך  
בעסער שפילעכלעך, צוויי גאלדענע קייקעלעך.  
און דער אלטער איז פארשווונדן.

חנהלע מיט משהלען האבן גענומען די  
קייקעלעך באטראכטן. האבן זיך די קייקעלעך  
פון די הענט אראפגעגליטשט און קייקלען זיך  
אנגעהויבן.

משהלע מיט חנהלען האבן זיך געלאזן נאך  
די קייקעלעך לויפן.

די קייקעלעך קייקלען זיך בארג ארויף,  
משהלע מיט חנהלען לויפן בארג ארויף.

די קייקעלעך קייקלען זיך בארג אראפ,  
משהלע מיט חנהלען — בארג אראפ.

ביז די קייקעלעך האבן זיך פארקייקלט  
אין א טיפן, טיפן וואלד אריין.

משהלע מיט חנהלען זיינען שוין מיד, נאך  
די קייקעלעך קייקעלען זיך ווייטער און ווייטער,  
און משהלע מיט חנהלען לויפן אלץ ווייטער און  
ווייטער.

מיט א מאל האבן זיי פון ווייטן דערזען  
א שטיבעלע. די קייקעלעך האבן זיך אין שטיבעלע  
אריינגעקייקלט, משהלע מיט חנהלען זיינען נאך  
זיי אין שטיבעלע אריין.

האבן זיי אין שטיבעלע דערזען:

צוויי גאלדענע בעטעלעך, מיט רויטע,  
זיידענע קישעלעך, מיט גאלדענע פוס-בענקעלעך.  
די קייקעלעך האבן זיך אונטער די בעטעלעך  
ארונטערגעקייקלט און דארטן ליגן געבליבן.

משהלע מיט חנהלען האבן זיך שלאפן  
געלייגט אין די גאלדענע בעטעלעך.

משהלע שלאפט אין זיין בעטעלע און  
אונטן ליגט זיין גאלדן קייקעלע. חנהלע שלאפט  
אין איר בעטעלע און אונטן — איר גאלדן  
קייקעלע.

גאנץ פרי האט זיך משהלע אויפגעכאפט  
און אין צימערל א קליין טירעלע דערזען. האט  
ער חנהלען אויפגעוועקט, צוזאמען דאס טירעלע

געעפנט און אין א קליין שטיבעלע אריינגעגאנגען.

זען זיי אויף א מישעלע א גאלדן  
קליידעלע, גאלדענע שיכעלעך, זיידענע זעקעלעך  
און א רויט, זיידן סטענגעלע. און אויף דעם  
צווייטן מישעלע — רויטע, זיידענע הייזעלעך  
מיט גאלדענע קנעפעלעך, גאלדענע שיכעלעך,  
א רויט, זיידן היטעלע מיט א גאלדן קוטאסל.  
משהלע מיט חנהלען האבן די קליידעלעך  
אנגעטאן — פונקט נאך זייער מאם. זיי האבן  
די שיכעלעך אנגעטאן — פונקט גוט. האבן זיי  
זיך שטארק דערפרייט, געשפרונגען און געטאנצט,  
נאך פלוצים איז חנהלע טרויעריק געווארן.

— ווי וועלן מיר אהיים גיין? — פרעגט זי  
משהלען.

— שא, זארג ניט. כ'זעל דאס קייקעלע  
בעטן, וועט דאס אונדז אהיים פירן.

משהלע איז צום קייקעלע צוגעגאנגען און  
בעטן אנגעהויבן:

קייקעלע, דו שיינס,  
קייקעלע, דו קליינס,  
פיר אונדז פונם וועלדעלע  
צו טאטע-מאמעס שטיבעלע...

טור-טור-טור — האבן די קייקעלעך  
זיך קייקלען אנגעהויבן. משהלע מיט חנהלען



זיינען גאָר די קייקעלעך נאָכגעלאָפֿן.

די קייקעלעך קייקלען זיך באַרג אַרויף —  
משהלע מיט חנהלען לויפֿן באַרג אַרויף. די  
קייקעלעך קייקלען זיך באַרג אַראָפֿ, משהלע מיט  
חנהלען — באַרג אַראָפֿ. ביז זיי האָבן פֿון ווייטן  
זייער שטיבעלע דערזען.

זיינען זיי מיט פֿריד אין שטיבעלע אַרייַן-  
געלאָפֿן.

— טאטע! מאמע!

האַבן טאטע-מאמע ניט דערקענט און  
געפרענט:

— ווער איז דער פֿרינץ מיט דער פֿרינצעסן?

מאמע, דו דערקענסט אונז ניט? — האָבן  
די קינדער אויסגעשריגן.


די מאמע האָט זיי אין די אויגן אַרייַנגעקוקט  
און משהלען מיט חנהלען דערקענט.

די קינדערלעך האָבן דער מאמע אלץ  
דערציילט.

האַט זי זיך שטארק דערפֿרייט, זיי געקושט,  
געהאלדזט, געאַרעמט, געטאנצט.

זיי האָבן געטרונקען, געגעסן און אלייז  
הנביא ניט פֿארגעסן.

# יענטעלע רויט-מענטעלע



אמאל א מיידעלע, יענטעלע. האט איר די באבע אויף יום-טוב געשאנקען א רויט מענטעלע. דאס מענטעלע האט איר זייער געפאסט. זי פלעגט עס תמיד טראגן אין גאס, און אלע האבן זי גערופן רויט-מענטעלע.

איין מאל, פורים, זאגט צו איר די מאמע:

— מו אן דאס רויטע מענטעלע, נעם א המן-טאש, שטראָדל, א פורים-קוילעטש, פלאָדן, און טראָג אוועק דער באַבען שלח-מנות, זי זאל האָבן צו פארבייסן נאָכן תענית. נאָר זע, זאם זיך ניט לאנג אין וואלד. וואָלף איז היינט ביין, פוקסן זוכן קען. גיי געזונט און קום געשווינד.

דאס מיידעלע האט אנגעטאן דאס רויטע מענטעלע, גענומען המן-טאש, שטראָדל, א פורים קוילעטש, פלאָדן, זיך געזעגנט מיט דער מאמע און אוועק צו דער באַבען.

גייט זיך דאס מיידעלע אין וואלד און  
טראכט אלץ: ווו זעט מען וואלד וואס איז בייז?  
און פוקס וואס זוכט קעז?

און ווי זי טראכט אזוי, באווייזט זיך פאר  
איר א וואלד.

— גוט-פֿורים, מיידעלע! ווו גייסטו עס  
אזוי אין וואלד?

— איך טראג דער באָבען שלח-מנות, זי  
זאל האָבן צו פארבייסן נאָכן תענית. אָט איז  
א המן-טיש, שטראָדל, א פורים-קוילעטש, פלאָדן.

— ווייסטו וואָס, מיידעלע? — זאָגט דער  
וואלד, — איכל לויפן דער באָבען די בשורה  
זאָגן, אז דו קומסט איר שלח-מנות טראָגן.

וואלד האָט זיך הענדרום-פענדרום געלאָזט  
לויפן, דער באָבעס שטוב געטראָפן, און אין טירעלע  
אָנגעהויבן קלאפן:

טוק-טוק-טוק-טוק.

— באָבעניו, באָבעניו, עפן מיר אויף! דאָס  
בין איך רויט-מענטעלע, דיר געבראכט שלח-  
מנות, זאלסט האָבן צו פארבייסן נאָכן תענית.

— גיב מיטן הענטעלע א צי דאָס שנרעלע,  
וועט זיך עפענען דאָס טירעלע.

וואלד האָט א צי געטאן דאָס שנרעלע,

געעפנט דאס טירעלע, אריין אין שטיבעלע, צו  
באבעס בעט צוגעלאפן, און — האם-האם! האם-  
האם! די באבעניו איינגעשלונגען.

דערנאך אירע קליידער אנגעטאן און זיך  
צו איר אין בעט אריינגעלייגט.

און דווייט - מענטעלע איז גענאנגען אין  
וועלדעלע, זיך געיאגט נאך א שעפעלע, געהידעט  
אויף א ברעטעלע, און ערשט פארנאכט צו  
באבעס שטיבעלע געקומען.

טוק-טוק-טוק-טוק!

— באבעשי, באבעשי, עפן מיר אויף! דאס  
בין איר, דווייט-מענטעלע, דיר געבראכט שלח-  
מנות, זאלסט האבן צו פארבייסן נאכן תענית.  
אט איז א המן - טאש, שטראָדל, א פורים-  
קוילעטש, פלאָדן.

— גיב מיטן הענטעלע א צי דאס שנידעלע,  
וועט זיך עפענען דאס טירעלע, — זאגט דער  
וואָלף.

דאס מיידעלע האט מיטן הענטעלע א צי  
געטאן דאס שנידעלע, געעפנט דאס טירעלע,  
אין שטיבעלע אריין, צו באבעס בעט צוגעלאפן  
און פארווונדערט שטיין געבליבן.

— באבעשי, באבעשי! וואס האסטו אוועלכע  
לאנגע פיס?

— איד זאל בעסער לויפן, מיין פייגעלע.  
— באבעשי, באבעשי! וואס האסטו אזעלכע  
לאנגע הענט?

— איד זאל דיר בעסער ארומנעמען, מיין  
אוצרל.

— באבעשי, באבעשי! וואס האסטו אזעלכע  
ברענענדיקע אויגן?

— איד זאל דיר בעסער זען, מיין גאלד.  
— באבעשי, באבעשי! וואס האסטו אזעלכע  
שפיציקע ציין?

— איד זאל דיר אויפעסן.  
וואלף האט ברייט דאס מויל געעפנט און  
זיך אויפן מיידעלע געלאזט.

האט זי א גרויסן געשריי געטאן. ניט ווייט  
איז יחזאל דער וואסער-טרעגער געגאנגען, איז  
ער אין שטיבעלע אריין, דעם וואלפס בויך  
צענומען און די באבע, א פרישע, א לעבעדיקע,  
ארויסגענומען.

האבן זיי זיך שטארק געפרייט, אין ראד  
געדרייט, א פורים-קוילעטש אין דער לענג, א  
המן-טאש אין דער ברייט, — און ס'איז גרויס  
געווען די פרייד.

א שפרונג און א לאף  
צו דער מעשה א סוף.

# מייזעלע גנב



זיידע אבא און די באַבע דאָבע, אז זיי זיינען  
געוואָרן אלט, זיינען זיי אוועקגעגאנגען אין וואַלד.  
אזוי ווי זיי גייען, האָבן זיי פֿלוצלונג א הייזל  
דערזען. קומען זיי אריין אין הייזל, לופט זיי  
אנטקעגן א קליין מייזל און זאגט אזוי: אוי, אוי,  
אוי, וואָס דארפט איר האָבן דאָ? גייט אייך,  
קיינער איז נישט א חוץ איר מייזל אין קליינעם  
הייזל.

זאָגט דער זיידע: — גוט, אז קיינער איז  
נישט וועלן מיר שאַקע בלייבן דאָ, און דו קליין  
מייזל, דארפסט האָבן אזא גרויס הייזל? ס'קען זיך  
דיר נישט לינגען, אז דו זאָלסט אין א לעכל  
וויינען? לאָזט אראָפּ דאָס מייזל זיין עק, ווערט  
ברוגז און גייט אוועק. איז די באַבע מיטן זיידן  
אין הייזל געזעסן און אַן מייזל פארגעסן. אָבער  
דאָס מייזל האָט נישט געשוויגן, ס'איז אין לעכל  
געלעגן און געפראכט: ווען ס'וועט ווערן נאכט,

וועט עס א סך שארן אנמאכן, מיזועט שוין וויסן  
ווי פון א מיזל צו לאכן.

איז די נאכט געקומען, א ווינט אין דרויסן  
האט אנגעהויבן צו ברומען. דער זידע מיט דער  
באבען האבן געבראפעט און אין דרויסן האט  
א רעגנערל געקאפעט. איז דאס מיזל שטיל  
ארויס פונם לעכל, זיך אריינגעגבעט אין קיכל.  
איז די מעפלעך געשמעקט, אלצדינג ארומגעלעקט,  
ביז ס'האט א שטיקל צוקער אנגעטראפן, האט  
עס צוגעגבעט און אנטלאפן.

גאנץ פרי גייט די באבע אריין אין קיך און  
רעדט אליין אזוי ווי צו זיך: — אט וועל איך  
דעם זיידן אפמאכן קאפע, וועל נעמען דאס  
שטיקל צוקער פון דער שאפע, וועט דער זידע  
טרינקען און זיין פריילעך, און וועט שיינען ווי  
א מלך. שוין אויפגעזאדן די קאפע, גייט די  
באבע צו דער שאפע, זוכט איין שעה, זוכט  
צוויי שעה, דער צוקער איז גאר נישטא. דערווייל  
קומט אריין דער זידע אבא און זאגט: — באבע  
דאבע, דאבע, א גוט מארגן, וואס האלסטו זיך  
אין איין זארגן?

— אוי, וויי, זידע אבא! — זאגט די באבע  
דאבע. — עמיצער איז ביינאכט געקומען און  
דעם צוקער צוגענומען.

זאגט דער זידע: — גיט וויין, איך וועל

שוין דעם גנב כאפן און אים נאך גוט אַנקלאפן,  
וועט ער שוין וויסן ווי א גנב צו זיין און קריכן  
צו יענעם אין שאפע אריין.

דערווייל עפנט זיך די טיר, קומט דאס  
קעצל און זאגט: — זיידע, א גוט מאַרגן דיר!

פרעגט דער זיידע: — קעצל דו קליינס,  
קעצל דו שיינס, וואס ביסטו עפעס געקומען צו  
אונדז צו גיין?

זאגט דאס קעצל: — ווייל איך וויל ביי  
איך שטיין.

זאגט דער זיידע: — וועסט דאך אומעסטן  
נאשן?

מאכט דאס קעצל: — פארקערט, איך וועל  
אלע טעפלעך וואשן.


— גוט, — זאגט דער זיידע.

איז דאס קעצל געבליבן אין הייזל שטיין  
און האט אָנגעהויבן זיך ארומדרייען.

דערווייל איז געוואָרן נאכט, האט זיך דאס  
קעצל עפעס פארטראכט. וואס זשע האט זיך  
דאס קעצל פארטראכט? ווייל אין לעכל האט  
זיך עמיצער צעלאכט. דאס האט זיך דאס מיזל  
אָנגעהויבן צו פרייען, ווייל יעדער שלאפט, — קען  
עס שוין אין קיך ווייטער גיין. גייט דאס מיזל



איבערן הייזל, קוקט זיך אום, ארום און ארום,  
 טראכט דאס מייזל: קיינער נישט, וועט טאקע  
 זיין א גוטע שעת. וועל איך ווייטער אין דער  
 שאפע עפעס דערטאפן, דאס גיך אוועקכאפן.  
 איך וועל אין לעכל אריין, וועט אזוי וויל צו מיר  
 זיין. פלוצלונג, וויי! וויי! גיט דאס מייזל א געשריי.  
 עמיצער האט עס געגעבן א כאפ און דערנאך  
 א קלאפ. איינס און צוויי, דריי און פיר, מיזל-  
 מייזל, אז וויי איז צו דיר. דאס קעצל פאטשט  
 און שלאגט און דאס מייזל וויינט און וויינט.



א קאץ מיט א מייז  
 די מעשה לאזט זיך אויס.

## צו די לערער.

---

לערנען מעשהלעך מיט קינדער הייסט אזויפיל מאל פאר-  
לייענען, לייענען, דערציילן, שפילן, פארשטעלן, צוגעבן אראפ-  
נעמען, ענדערן און בכלל אויסנוצן אין אלערליי ארבעטן און  
שפילן ביז דער אינהאלט, די בילדער, אויסדרוקן און שפראך  
בכלל זאלן ווערן אן אייגנס פון די קינדער. "וויסן" — קענען  
"דערקלערן" איז דא נישט וויכטיק לגמרי. מיר מיינען, אז אַם  
דאָס ביכל מעשהלעך און א צאל פאסיקע לידער און פאָעמעס  
קענען באַפרידיקן אינגאנצן דעם ערשטן קלאס, איבערהויפּט אין  
די שולן וווּ דער עלטער פון די קינדער איז א נאָרמאלער פון  
זעקס-זיבן יאָר.